

## صحابہ کرامؓ کے اسلوبِ دعوت میں انسانی نفیسیات کا الحاظ

دعوت و تبلیغ ایک مقدس فریضہ اور کارا نمیا ہے اور انسانی نفیسیات اور فہم و شعور سے اس کا گہر اعلقہ ہے۔ انسان کی عملی زندگی میں قوتِ محکمہ کہ اس کا دل اور دماغ ہے۔ اگر داعی مخاطب کے دل و دماغ کو اور اس کے فہم و شعور کو متاثر کرنے میں کامیاب ہو جائے تو پھر باقی کام آسان ہو جاتا ہے۔ اس لیے دعوت سے بھی پہلے داعی کے لیے اس اسلوب کا تعین ہے کہ مخاطب کے فہم و شعور میں یہ بات کس پیرایے میں پیش کر کے بٹھائی جائے اور اس حوالے سے انسانی نفیسیات کے کس پہلو کو پیش نظر رکھا جائے؟ نفیسیات دعوت و تبلیغ کا ہی موضوع اور فن ہے۔ مبلغ کا کام انسان سازی ہے اور اس کا میں اس کا علم اور حکمت دونوں استعمال ہوتے ہیں۔ دعوت و تبلیغ میں انسانی نفیسیات کی کس قدر اہمیت ہے اور داعی کا ماہر نفیسیات ہونا کتنا ضروری ہے، اس کی وضاحت کرتے ہوئے امین احسن اصلاحی لکھتے ہیں:

”جس طرح ایک بیج کے نشوونما پانے کے لیے تباہی کی صلاحیتوں ہی پر نظر نہیں رکھنی پڑتی، بلکہ زمین کی آمادگی و مستعدی اور فصل و موسم کی سازگاری و مواقفہ کا بھی لحاظ رکھنا پڑتا ہے، اسی طرح حکمة حق کی دعوت میں مجرد حق کی فطری صلاحیتوں پر ہی اعتماد نہیں کر لینا چاہیے، بلکہ یہ بھی دیکھنا چاہیے کہ جن لوگوں کے سامنے وہ حق پیش کیا جا رہا ہے، دعوت کے وقت نفیا تی نقطہ نظر سے ان کی حالت کیا ہے۔ زمینوں کی طرح روحوں اور دلوں کے بھی موسم ہوتے ہیں اور ایک داعی کا فرض ہے کہ ان موسموں سے اچھی طرح واقف ہو۔ جس طرح ایک دہقان زمین کی فصلوں اور موسموں کو بیچانتا ہے اور اسی وقت کوئی بیج ڈالتا ہے جب موسم سازگار ہو۔ جو لوگ اس اصول کی خلاف ورزی کرتے ہیں، خواہ اپنی سادگی اور بھولے پن کی وجہ سے، یا اس خیال سے کہتن اپنی ذاتی کشش سے خود بخود دلوں میں جگہ پیدا کر لے گا، اس کے لیے کسی اہتمام کی ضرورت نہیں ہے، وہ اپنی اس غلطی کی سزا اپنی دعوت کی ناکامی کی شکل میں پاتے ہیں اور ان کی نیک نیتیں ان کی اس بے تدبیری اور غفلت کے تنازع سے ان کو بچانہیں سکتی، جو مخاطب کی نفیسیات کی رعایت کے باب میں ان سے صادر ہوتی ہے۔ (۱)

اس سیاق و سبق میں کہا جاسکتا ہے کہ اصل قوتِ محکم کہ داعی کی شخصیت ہے۔ وہ جتنا خود محکم ہوگا، دوسروں کو بھی اسی نسبت سے محکم کر سکے گا اور وہ جس قدر تربیت یافتہ ہوگا، اسی قدر دوسرا سے افراد کے لیے بہترین مرتبی کا کردار ادا کر سکے گا۔ علم نفسیات سے واقعیت کی صورت میں داعی شریعت کے بہت سے احکام کو زیادہ بہتر طور پر پڑھنے اور ان کی حکومتوں کا کماقہ اندازہ لگانے میں کامیاب ہو سکے گا جس کے نتیجے میں اس کے ایمان میں دن بدن اضافہ ہوتا جائے گا اور جب خود اسے شرح صدر ہو گا تو دوسرا لوگوں کے سامنے وہ اس کی بہتر دعوت پیش کر سکے گا۔ اگر داعی کو نفسیات کے اس فن سے مناسبت پیدا ہو جائے تو جن افراد اور جماعتوں کو اس نے مخاطب بنانا اور ان تک اپنی دعوت پہنچانی ہے، اس کے ذریعے اسے ان کی نفسیات اور جذبات و میلانات کو سمجھنے میں بڑی مدد ملے گی۔ مخاطب کے اوپر اثر انداز ہونے اور اس کے اندر اپنی بات کے لیے آمادگی پیدا کرنے کے سلسلے میں کن تدابیر کے اپنانے اور کن امور کو مطلع رکھنے کی ضرورت ہے، اسے کیوں کرتیار کیا جائے، کس طرح اس کے اندر کوئی اور بھلانی کے لیے جذبات کو ابھارا جائے اور بدی اور برائی کے حرکات سے اسے دور کھا اور بچانے کی کوشش کی جائے؟ یہ تمام امور انسانی نفسیات کے جانے ہی سے حاصل ہو سکتے ہیں۔

اگر داعی لوگوں کی نفسیات، ذوق، مزاج اور ان کے جذبات و میلانات کی رعایت نہ کر سکے تو اس چیز کے امکانات بہت کم ہو جاتے ہیں کہ لوگ اس کی باتوں کو سینیں اور ان پر توجہ دیں۔ بلکہ اکثر ویژتھر تو ایسا ہو گا کہ وہ ان کے اندر کوئی دلچسپی اور شوق پیدا کیے بغیر انھیں اکتا ہٹ اور بیزاری کا شکار بنادے گا اور لوگ اس کے قریب ہونے کی بجائے دور ہنے کو زیادہ پسند کریں گے۔ اسی لیے رسول اللہ ﷺ نے صحابہ کرامؐ کو تاکید فرمائی:

یَسْرُوا وَلَا تَعْسِرُوا، وَبَشِّرُوا وَلَا  
نَهْ كَرُوا۔ أَنْهِيْسْ خُوْشْجَرِيْ سَنَاءْ (كَهْ دِيْنْ كَهْ قَرِيبْ  
آَنَمْ اُورْ اپنِيْ کِسِيْ بَاتِ يَا طِرِيزِ عَمَلِ سَهْ دِيْنْ سَهْ  
تَقْفِرَنَهْ كَرُوا۔

اس فرمان نبویؐ کی یہی معنویت ہے کہ مخاطب کے سامنے بات اس طور پر رکھی جائے کہ اس کے اندر اس دعوت کی طرف رغبت اور میلان پیدا ہوا اور اسے دین سے بیزار اور مقفرنہ کیا جائے۔ الغرض انسانی نفسیات کی رعایت کے بغیر دعوت کی کامیابی کا کوئی امکان نہیں ہے۔ صحابہ کرامؐ کی دعوت کی مقبولیت کی بنیادی وجہ یہی تھی کہ انہوں نے ہمیشہ دعوت و تبیغ میں انسانی نفسیات کا بھرپور خیال رکھا۔ زیر نظر سطور میں صحابہ کرامؐ کی سیرت سے اس کی چند مثالیں پیش کی جا رہی ہیں۔

## انسانی طبائع کا لحاظ / وقہ

صحیح بات بھی اگر مسلسل اور بغیر کسی وقہ کے کہی جائے تو طبیعت اسے معمولی سمجھ کر حقیقتی اثر قبول نہیں کرتی، اس لیے دعوت کا کام بغیر کسی وقہ کے کیے چلے جانا کہ لوگ اس کو معمول کی کارروائی سمجھنے لگیں، درست طریقہ نہیں ہے۔ اس لیے داعی کا انسانی نفیات کا عالم ہونا بھی ضروری ہے تاکہ وہ بروقت اندازہ لگ سکے کہ کہیں مخاطب پر اکتا ہے تو طاری نہیں ہو چکی۔ کیونکہ دعوت جب ذہنی اور روحانی آسودگی کا باعث نہ بنے گی تو غیر موثر ہو جائے گی۔ داعی کیلئے ضروری ہے کہ وہ دعوت کے اوقات کو بے ہنگام نہ ہونے دے بلکہ لوگوں کی طلب اور شوق کو برقرار رکھنے کے لیے دعوت کا کام و قفعہ و قفعے سے کرے، اور اس وقت بیان کرے جب لوگوں کی خواہش ہوا اور ان کی طبائع دعوت کو قبول کرنے کیلئے تیار ہوں۔ صحابہ کرامؐ بھی اس وجہ سے کہ کہیں لوگ اکتمان جائیں، لوگوں کے اشتیاق کے باوجود وقہ کیا کرتے تھے۔ ابوالائل روایت کرتے ہیں:

کان عبد اللہ یذکر الناس فی کل  
خمیس فقال له رجل : يا ابا  
عبد الرحمن! میری خواہش ہے کہ آپ روزانہ وعظ کیا  
یوم ” قال : اما انه یعنی من ذلك اني  
اکرہ ان اُملّکم وانی اتخوّلکم  
بالموعظة كما كان النبي ﷺ يتحوّلنا  
بها مخافة السامة علينا (۳)

عبداللہ بن مسعود لوگوں کو ہر جمعرات کو وعظ سنایا  
کرتے تھے۔ ایک شخص نے ان سے کہا: اے ابو  
عبد الرحمن! میری خواہش ہے کہ آپ روزانہ وعظ کیا  
کریں، تو انہوں نے فرمایا: میں ایسا اس وجہ سے نہیں  
کرتا کہ کہیں تم پر بوجھنا نہ جاؤ۔ میں بھی اسی  
طرح ناغر کر کے تھیں نصیحت سناتا ہوں۔ جس طرح  
رسول ﷺ ہم کو نصیحت سنایا کرتے تھے کہ ہم  
بیزار ہو جائیں۔

ایک دفعہ حضرت عبد اللہ بن مسعود کے گھر کے سامنے وعظ سننے کے لیے لوگوں کا ہجوم تھا، یزید بن معاویہ  
خنی نے ان کو خردی اور لوگوں کی خواہش سے آگاہ کیا، لیکن وہ کافی دری کے بعد گھر سے برآمد ہوئے اور فرمایا:  
 انه ليذكر لى مكانكم فما أتيكم  
 مجھے خبر تھی کہ آپ لوگ دری سے میرا انتظار کر رہے  
 ہیں، لیکن میں اس خوف سے باہر نہیں آیا کہ کثرت  
 كراهيۃ ان املکم لقد كان رسول  
 وعظ آپ لوگوں کو تحکانہ دے، رسول ﷺ ہم  
 اللہ ﷺ يتحوّلنا بالموعظة في الأيام  
 لوگوں کی تکلیف کے خیال سے کئی کئی دن کا وقہ  
 کراہیۃ السامة علينا (۴)

چنانچہ صحابہ کرامؐ نے دعوت و تلیق میں انسانی نفیات کے اس پبلو کا ہمیشہ لحاظ کیا۔ صحابہ کرامؐ اس اسلوب  
 دعوت کی اہمیت اور اس کی تاثیر سے پوری طرح گاہ تھے، اس لیے انہوں نے دوسروں کو بھی تلقین کی۔ ایک

دفعہ حضرت عبداللہ بن عباسؓ نے اپنے نامور شاگرد عکرمہؓ کو دعوت و تبلیغ میں اس اسلوب کے اختیار کرنے کی تعلیم دیتے ہوئے فرمایا:

لوگوں سے ہفتہ میں ایک بار وعظ کرو، اگر یہ قول  
نہیں تو دو بار اور زیادہ سے زیادہ ہفتہ میں تین بار  
وعظ کرو اور لوگوں کو اس قرآن سے آکتا نہ دو۔ میں  
تھیں اس حال میں نہ دیکھوں کہ تم کسی جماعت  
کے پاس اس حال میں جاؤ کروہ اپنے کاموں میں  
کسی کام میں مشغول ہوں، تم ان کی بات کو قطع کر  
کے اپنا وعظ شروع کر دو، اس طرح تم ان کو اکتا دو  
گے، بلکہ تھیں چاہئے کہ خاموش رہو اور جب لوگ  
فرمائش کریں اور وہ خواہش سے نہیں۔

حدّث الناس كُلّ جمعة مَرّة، فَإِنْ أَبِيتَ  
فَمَرْتَيْنَ، فَإِنْ أَكْثَرْتَ فِثْلَاثَ مَرَّاتَ،  
وَلَا تَمْلَأَ النَّاسَ هَذَا الْقُرْآنَ فَلَا أَفْتَيْنَكَ  
تَأْتِيَ الْقَوْمُ وَهُمْ فِي حَدِيثٍ مِنْ  
حَدِيثِهِمْ فَتَقْصُصٌ عَلَيْهِمْ فَنَقْطَعُ عَلَيْهِمْ  
حَدِيثِهِمْ فَتَمْلَأُهُمْ، وَلَكِنْ أَنْصَتْ فَإِذَا  
أُمْرُوكَ فَحَدَّثْهُمْ وَهُمْ يَشْتَهُونَهُ (۵)

ابن ابی السائبؓ تالیعی، مدینہ کے واعظ تھے۔ پیشہ و رواعظین کی طرح یہ بھی گرمی مجلس کے لیے نہایت مسجع دعا میں بنا بنا کر پڑھا کرتے تھے اور اپنے تقدس کے اٹھار کے لیے موقع بے موقع ہر وقت وعظ کے لیے آمادہ رہتے تھے۔ حضرت عائشہؓ نے ان کو مخاطب کر کے فرمایا: تم مجھ سے تین باتوں کا عہد کرو، ورنہ میں بزرگتم سے باز پرس کروں گی۔ عرض کیا: اے ام المؤمنین! وہ کیا ہیں؟ آپؓ نے فرمایا:

اجتنب السجع من الدعاء، فان رسول الله ﷺ و اصحابه كانوا لا يفعلون ذلك ،  
وقص على الناس في كل جمعة مرة، فان ابيت فشتين، فان ابيت فثلاثة، فلا تملّ  
الناس هذا الكتاب، ولا ألفينك تأتى القوم وهم في حدثهم فنقطع  
عليهم حدثهم ولكن اتركمهم فإذا جرؤك عليه وأمروك به فحدثهم (۲)  
”دعاؤں میں عبارتیں مسجع نہ کرو کہ رسول اللہ ﷺ اور آپؓ ﷺ کے اصحاب ایسا نہیں کرتے تھے۔ ہفتہ میں  
صرف ایک دن وعظ کیا کرو، اگر یہ منظور نہیں تو دو دن اور اگر اس سے بھی زیادہ چاہو تو تین دن۔ لوگوں کو اللہ کی  
کتاب سے آکتا نہ دو، ایسا نہ کرو کہ لوگ جہاں بیٹھے ہوں آکر بیٹھ جاؤ اور سطح کلام کر کے اپنا وعظ شروع کر دو۔  
بلکہ جب ان کی خواہش ہو اور وہ درخواست کریں تب کہو“

## عمومی وضاحت پر اکتفا کرنا / مخاطب کی عزت نفس کا خیال کرنا

اگر داعی غلطی کرنے والے کو براہ راست مخاطب کرنے کی بجائے اشارے کنائے میں اس کی غلطی کو

واضح کرتا ہے تو اس صورت میں غلطی کرنے والے کی عزت نفس مجروح نہیں ہوتی، نیز وضاحت کے اس عمومی انداز سے مخاطب کی طرف سے کسی قسم کے منفی رعایت کا بھی کوئی خطرہ نہیں رہتا اور شیطان اس کے انتقامی جذبات کو ہادے کر انتقام کی طرف مائل نہیں کر سکتا۔ ویسے بھی اس اسلوب سے مخاطب کے دل میں داعی کی قدر و منزالت بڑھ جاتی ہے اور وہ اس کی بات کو زیادہ توجہ اور اٹھاک کے ساتھ سنتا ہے۔

دعوت کا یہ اسلوب اس وقت موثر ہوتا ہے جب مخاطب کی غلطی عام لوگوں سے پوشیدہ ہو، لیکن اگر اکثر لوگوں کو اس کا علم ہو، اور اسے معلوم ہو کہ اکثر لوگ یہ بات جانتے ہیں، تو اس صورت میں دعوت و تبلیغ کا یہ اسلوب سخت زجر و توبیخ کا حامل اور غلطی کرنے والے کے لیے رسولؐ کا باعث بن جاتا ہے۔ اس صورت میں بہتر یہ ہے کہ اس کو براہ راست سرزنش کر دی جائے اور یہ اسلوب اختیار نہ کیا جائے۔ اگر بات بھلائی اور خیر خواہی کے جذبے سے کی جائے تو یہ ایسا انداز تربیت ہے کہ جس سے غلطی کرنے والے کو بھی فائدہ ہوتا ہے اور عام لوگوں کو بھی، بشرطیکہ اسے استعمال کرتے ہوئے حکمت سے کام لیا جائے۔ صحابہؓ نے دعوت و تبلیغ میں بارہا اس اسلوب کو اختیار کیا اور غلطی کرنے والے کو براہ راست مخاطب کرنے کی بجائے عمومی وضاحت پر اکتفنا کیا، تاکہ مخاطب کی عزت نفس بھی مجروح نہ ہو اور اس کی اصلاح بھی ہو جائے۔ اس اسلوب دعوت کی چند مثالیں ملاحظہ ہوں:

ایک دفعہ حضرت علیؓ نے لوگوں کے سامنے خطبہ دیا، بعد میں پانی کا ایک برتن طلب کیا، اس سے وضو کرنے کے بعد باتی ماندہ پانی کھڑے ہو کر نوش فرمایا اور پھر فرمایا: مجھے پتہ چلا ہے کہ تم میں سے ایک شخص کھڑا ہو کر پانی پینے کو مکروہ جانتا ہے، حالانکہ میں نے رسول اللہ ﷺ کو ایسے ہی کرتے ہوئے دیکھا ہے۔ (۷)

بیت اللہ اگر چہ مکرمہ میں ہے لیکن حضرت عمر فاروقؓ نے محسوس فرمایا کہ خود اہل مکہ میں وہ ذوق و شوق مفتوح ہو رہا ہے جو یہودی زائرین کیلئے نمونہ ہونا چاہیے۔ یقیناً یہ خرابی چند لوگوں کے عمل سے ظاہر ہوئی ہو گی، لیکن حضرت عمر فاروقؓ نے کسی مخصوص فرد کی بجائے تمام اہل مکہ کو مخاطب کرتے ہوئے فرمایا:

|   |  |   |            |
|---|--|---|------------|
| یا اہل مکہ! ما شائی الناسِ یا تُو نَ    | شعاً و انتم مَدْهُنُون؟ اهْلُوا، اذا رأيتم | بیں اور تم تیل لگاتے ہو؟ تم چاند کیک کرا حرام باندھ | لیا کرو۔   |
| اے اہل مکہ! کیا بات ہے کہ لوگ جب تمہارے | پاس آتے ہیں تو ان کے بال بکھرے ہوئے ہوتے   | بیں اور تم تیل لگاتے ہو؟ تم چاند کیک کرا حرام باندھ | الہلال (۸) |

ابونہیک اور عبد اللہ بن حظله بیان کرتے ہیں کہ تم لوگ ایک لشکر میں حضرت سلمان فارسیؓ کے ساتھ تھے۔ ایک عرب نے کسی شخص کو بہت زیادہ مارا پیٹا۔ اس شخص نے حضرت سلمان فارسیؓ کے پاس شکایت کی اس پر آپؓ نے کسی فرد واحد کو سرزنش کرنے کی بجائے تمام عربوں کو خطاب کرتے ہوئے فرمایا:

يا معشر العرب ! الم تكونوا شر الناس  
ديننا، وشر الناس داراً، وشر الناس  
عيشاً؟ فاعزّكم الله واعطاكم الله  
أتريدون ان تاخذوا الناس بعزة الله؟  
والله لستهنه او ليأخذن الله مافي  
ايديكم فليعطيه غيركم (٩)

اے اہل عرب! کیا تم مذہب کے اعتبار سے برے  
لوگ نہ تھے؟ گھر بار کے لحاظ سے برے نہ تھے؟ اور  
زندگی کے لحاظ سے بدترین نہ تھے۔ پھر اللہ تعالیٰ  
نے تحسین (اسلام کے ذریعے) عزت عطا فرمائی  
اور نعمتیں بخشیں۔ کیا تم یہ چاہتے ہو کہ تم لوگوں سے  
اللہ کے دیئے ہوئے شرف انسانی کو چھین لو؟ اللہ کی  
قسم! تم ایسی حرکتوں سے بازا جاؤ ورنہ اللہ وہ سب  
کچھ تم سے واپس لے لے گا جو تمہارے پاس ہے  
اور اسے غیروں کو عطا کر دے گا۔

ایک دفعہ حضرت عبد اللہ بن زبیرؓ کو قریش کے چند لوگوں کے بارے میں معلوم ہوا کہ وہ نزدِ کھلیتے ہیں تو  
آپؐ نے ان کی تنبیہ کے لیے عمومی اصلاح اور وضاحت پر ہی اکتفا فرمایا، چنانچہ آپؐ نے اہل مکہ کو خطبہ دیتے  
ہوئے فرمایا:

”اے اہل مکہ! مجھے قریش کے بعض لوگوں کی یہ شکایت کہنی ہے کہ وہ ایک کھلونے سے کھلیتے ہیں جسے نزد  
شیر (پانس) کہتے ہیں، اور یہ بہت مشکل چیز ہے۔ اللہ تعالیٰ نے فرمایا ہے کہ خرا و مرمر، اور میں قسم کھاتا ہوں کہ  
جو کوئی شخص پانس کھلیے اور میرے پاس لا یا جائے تو میں اسے اس کے بال اور چھڑے پر سزا دوں گا اور جو اس کو  
لائے گا اسے مجنم کے بدن کی سب چیزیں دے دوں گا“ (١٠)

ایک دفعہ حضرت عقبہؓ بن عامر گورنر مصر نے مغرب کی نماز میں تاخیر کر دی۔ حضرت ابو ایوب انصاریؓ ان  
کی طرف گئے اور ان کو مخاطب کر کے فرمایا: اے عقبہؓ! یہ کیسی نماز ہے؟ کہنے لگے کہ ایک کام کی وجہ سے تاخیر ہو  
گئی۔ چونکہ عقبہؓ خود بھی صحابی رسول ﷺ تھے اور گورنر مصر تھے اس لیے حضرت ابو ایوب انصاریؓ نے ان کے  
مقام اور مرتبے کا لحاظ رکھتے ہوئے تنبیہ کرتے ہوئے فرمایا:

|   |  |
|---|--|
| او رَبُّكَ تَقْسِيمٌ! مَجْهُوَلَيْقِينَ هُوَ لَوْگٌ مَغَانِيْرِيْسَ گے کے | أَمَا وَاللَّهُمَّ بَىِ الْأَنْ يَظْنُ النَّاسُ أَنَّكَ    |
| آپؐ نے رسول اللہ ﷺ کو ایسا ہی کرتے دیکھا ہو گا                            | رَأَيْتَ رَسُولَ اللَّهِ يَصْنَعُ هَذَا، أَمَا             |
| جبکہ میں نے رسول اللہ ﷺ کو فرماتے سنائے، میری                             | سَمِعْتَ رَسُولَ اللَّهِ يَقُولُ : لَا تَرَالَ             |
| امتی بیشہ بھلانی پر رہے گی یا فطرت پر رہے گی                              | أَمْتَى بِعِصْرٍ أَوْ عَلَى الْفَطْرَةِ مَالِمٌ يُؤْخِرُوا |
| جب تک وہ مغرب کو اتنا مؤخر نہ کرنے لگیں کہ                                | الْمَغْرِبُ إِلَى أَنْ تَشْبِكَ النُّجُومَ (١١)            |
| ستارے خوب نہ ملائیں ہو جائیں۔   |  |

اس قسم کی اور بھی مثالیں سیرت صحابہ میں ملتی ہیں جن میں مشترک چیز یہ ہے کہ غلطی کرنے والے کو

شرمدہ نہ کیا جائے۔ غلطی کرنے والے کو براہ راست مخاطب نہ کرنے اور اشارہ سے اس کی غلطی واضح کرنے کے اس اسلوب میں بہت سے فوائد ہیں جن میں سے چند ایک درج ذیل ہیں:

☆ غلطی کرنے والے کی طرف سے منفی عمل کا خطرہ نہیں ہوتا اس طرح شیطان اس کے انقاومی جذبات کو ہادے کر انقاوم کی طرف مائل نہیں کر سکتا۔

☆ اس اسلوب دعوت کا قلب انسانی پر گہرا اثر ہوتا ہے اور انسان فوراً اپنی اصلاح کر لیتا ہے۔

☆ اس سے غلطی کرنے والے کی عزت نفس مجرور نہیں ہوتی، جس کی وجہ سے غلطی کرنے والے کے دل میں داعی اور نصیحت کرنے والے کی قدر و متنزلت اور محبت میں اضافہ ہوتا ہے۔

☆ دعوت کا یہ اسلوب اسی وقت مؤثر ہوتا ہے جب مخاطب کی غلطی عام لوگوں سے پوشیدہ ہو، لیکن اگر لوگوں کو اس کا علم ہو تو اس صورت میں اس کو براہ راست تنقیہ کر دیا زیادہ بہتر ہے، کیونکہ اگر سب کے سامنے اس کو تنقیہ کی جائے گی تو یہ سب کے سامنے اس کی روائی کا باعث بن جائے گی اور اس صورت میں اس کی طرف سے کسی قسم کا منفی عمل بھی ممکن ہے۔

## مناسب طلب / آمادگی کا ہونا

مناسب طلب اور ڈھنی آمادگی کے بغیر دنیا کا کوئی کام بھی انسان خوش اسلوبی اور کامیابی سے انجام نہیں دے سکتا۔ دعوت و تبلیغ کے لیے بھی ڈھنی آمادگی اولین شرط ہے۔ جب کوئی شخص کسی مسئلہ کو جانے کی خواہش کرے، اس کے بارے میں سوال کرے، اور اس کا دل اس کی طرف متوجہ ہو، اس وقت مسئلہ بتانے سے اس کا اثر زیادہ ہوتا ہے اور زیادہ پختگی سے ڈھنی نہیں ہو جاتا ہے۔ اس کے برلنکس اگر سوال کیے بغیر اور جذبہ شوق کو ابھارے بغیر معلومات دی جائیں تو اس قدر فائدہ حاصل نہیں ہوتا۔ اس لیے کار دعوت میں مشغول ہر شخص کو مخاطب کی ڈھنی آمادگی کا لحاظ رکھنا چاہیے، تاکہ اس کی دعوت مؤثر ہو۔ صحابہ کرامؐ کی سیرت کا مطالعہ کرنے سے معلوم ہوتا ہے کہ وہ جب تک مخاطب کی ڈھنی آمادگی اور خلوص نیت کا جائزہ نہ لے لیتے اس وقت تک اس کو دعوت نہ دیتے تھے۔

قیس بن کثیر سے روایت ہے کہ حضرت ابوالدرداءؓ دمشق میں تھے کہ ان کے پاس ایک شخص مدینہ سے حاضر ہوا، آپؐ نے اس سے پوچھا: اے بھائی! کس مقصد کیلئے آئے؟ اس نے کہا: میں آپؐ سے صرف حدیث رسول ﷺ سننے حاضر ہوا ہوں، تو فرمایا: کسی اور حاجت یا تجارت کی غرض سے تو نہیں آئے؟ تو اس نے کہا:

ما جئتُ إلَّا فِي طَلَبِ هَذَا الْحَدِيثِ      میں تو صرف طلب حدیث کیلئے آپؐ کے پاس آیا ہوں  
چنانچہ جب حضرت ابوالدرداءؓ نے اس کے خلوص کو اچھی طرح پرکھلیا اور حدیث رسول ﷺ کی طلب

میں اس کو پوری طرح آمادہ پایا تو اس کے سامنے حدیث بیان کی۔ (۱۲)

حارث بن معاویہ الکندی کا بیان ہے کہ وہ حضرت عمرؓ کی خدمت میں سوار ہو کر آئے، چنانچہ جب وہ مدینہ میں داخل ہوئے تو حضرت عمرؓ نے ان سے پوچھا کہ آپ کس وجہ سے آئے ہیں؟ بولے: تاکہ آپ سے تین چیزوں کے بارے میں سوال کروں۔ فرمایا: وہ تین چیزیں کیا ہیں؟ بولے:

ربما كنت أنا والمرأة في بناء ضيق فتحضر الصلة فان صليتانا وهي كانت  
بحذاقى ، وان صليت خلفي خرجت من البناء ”فقال عمر“ تستر بينك وبينها  
شوب ثم تصلى بحذاقى ان شئت ، وعن الركعتين بعد العصر ، فقال : نهانى  
عنهمما رسول الله ﷺ ، قال : وعن القصص فانهم أردونى على القصص فقال : ما  
شئت (۱۳)

”بس اوقات میں اور میری بیوی ایک تنگ مکان میں ہوتے ہیں کہ نماز کا وقت آ جاتا ہے، اگر میں نماز پڑھوں تو وہ میرے سامنے ہوتی ہے اور اگر میں تھوڑا پہنچھے ہو کہ نماز پڑھوں تو وہ مکان سے باہر نکل جاتی ہے۔ حضرت عمرؓ نے فرمایا: تو پہنچنے اور اس کے درمیان ایک کپڑے سے پردہ کر لے پھر تم اپنے سامنے والے حصہ میں اگر چاہو تو نماز پڑھ لو۔ اور جہاں تک عصر کے بعد دو رکعتوں کا سوال ہے تو رسول اللہ ﷺ نے مجھے اس سے منع فرمایا ہے۔ حارث الکندی نے کہا کہ لوگ مجھ سے وعظ گوئی کا مطالبہ کرتے ہیں حضرت عمرؓ نے فرمایا: جو تمہاری مرضی ہو۔ لوگ سمجھتے ہیں کہ قرآن مجید جس قدر جلدی پڑھ کر ختم کر لیں اسی قدر زیادہ ثواب ملے گا۔ ایک شخص حضرت عائشہؓ کی خدمت میں حاضر ہوا اور عرض کیا: اے ام المؤمنین! لوگ ایک شب میں قرآن دو دو، تین تین بار پڑھ لیتے ہیں؟ فرمایا: ان کا پڑھنا اور نہ پڑھنا دونوں برابر ہیں۔ رسول اللہ ﷺ تمام رات نماز میں کھڑے رہتے تھے لیکن سورہ بقرہ، آل عمران اور نساء سے آگے نہیں بڑھتے تھے (گویا انھیں تین سورتوں تک پہنچنے پہنچنے رات آخر ہو جاتی تھی) جب کسی بشارت کی آیت پہنچنے تو خدا سے دعاء مانگتے اور جب کسی وعید کی آیت پہنچنے تو پناہ مانگتے۔ (۱۴)

## حوالہ جات

- (۱) اصلاحی، امین احسن، ”دعوت دین اور اس کا طریق کار“، ص: ۳۳، فاران فاؤنڈیشن، لاہور
- (۲) صحیح البخاری، کتاب اعلم، باب ما کان النبی ﷺ سخواحُم بالموعظة الحسنة..... ح: ۲۹، ص: ۷۔ صحیح البخاری، کتاب الادب، باب قول النبی ﷺ: يسروا ولا تعسروا، ح: ۲۱۲۵، ص: ۱۰۶
- (۳) صحیح البخاری، کتاب اعلم، باب من جعل لاحل الحلم ایامًا معلومة، ح: ۷۰، ص: ۷۔ ایضاً، کتاب الدعوات، باب الموعظة سالحة بعد ساعتہ، ح: ۲۳۱۱، ص: ۱۱۱۔ صحیح مسلم، کتاب صفة المنافقین و احكامهم، باب الاقتصاد، فی الموعظة، ح: ۱۲۷، ص: ۱۲۷
- (۴) المسند، منذر عبد اللہ بن مسعود، ح: ۲۲۳/۱، ۳۵۷۱، ۴۰۳۱۔ صحیح البخاری، کتاب الدعوات، باب الموعظة سالحة بعد

ساقطة، ح: ٢٣١١، ص: ١١١٣

(٥) المسند، حديث السيدة عائشة، ح: ٢٥٢٩٢، ٧، ٣٠١

(٦) صحيح البخاري، كتاب الدعوات، ما يكره من لمح في الدعا، ح: ٢٣٣٢، ٦، ١٠٢

(٧) المسند، من عبد الله بن أبي طالب، ح: ٩٩، ٧، ١٢٣

(٨) الموطأ، كتاب الحج، باب هلال مكتبة ومن بحاصن غير حرم، ح: ٣٨١، ص: ٢٣٠

(٩) حلية الأولياء، تذكرة سلمان الفارسي، ح: ١٢٥، ١، ٢٤٠

(١٠) الأدب المفرد، باب الأدب وآخراج الذين يلعنون بالزهد..... ح: ٣٢٨، ٦، ٣٢٨

(١١) المسند، حديث أبي إيوب الأنصاري، ح: ٢٣٠، ٦، ٥٨٦

(١٢) جامع الترمذى، أبواب العلم، باب جاء فى فضل الفقه على العبادة، ح: ٢٦٨٢، ص: ٢٠٩۔ المسند، حديث أبي

الدرداء، ح: ٢١٢٠٨، ٦، ٢٥٣

(١٣) المسند، من عبد الرحمن الخطابي، ح: ١١٢، ١، ٣٢

(١٤) المسند، حديث السيدة عائشة، ح: ١٧١، ٧، ٢٢٣٥٣

(جارى)

## الشريعة

### اسلامي ويب سائٹ

اردو زبان میں

|                 |                  |
|-----------------|------------------|
| مضامین و مقالات | اسلام کیا ہے؟    |
| آپ نے پوچھا     | ماہنامہ الشريعة  |
| ڈائرکٹری        | اسلامی ويب سائٹس |

[www.alsharia.org](http://www.alsharia.org)